

ദൈവകൃപയാലും തിരുസിംഹാസനത്തിന്റെ അംഗീകാരത്താലും
 മലങ്കര സുറിയാനി കത്തോലിക്കാസഭയുടെ മേജർ ആർച്ച്ബിഷപ്പ്
മോറാൻ മോർ ബസേലിയോസ് ക്ലീമീസ് കാതോലിക്കാബാവായിൽ
 നിന്നും നമ്മുടെ അധികാരത്തിൻ കീഴിലുള്ള
 മെത്രാപ്പോലീത്തൻ ആർച്ച്ബിഷപ്പിനും മെത്രാപ്പോലീത്താമാർക്കും
 കോറെപ്പിസ്കോപ്പാമാർക്കും റമ്പാന്മാർക്കും പട്ടക്കാർക്കും
 ശെമ്മാശ്ശുഗണത്തിനും സന്യസ്തർക്കും വിശ്വാസികളേവർക്കും വാഴ്വ്.



Prot No CPL 4/2008

സ്വയംഭൂവും സർവ്വശക്തനും ആദ്യതമില്ലാത്തവനും
 സാരാംശത്തിൽ സമത്വമുള്ളവനുമായ ത്രീയേക ദൈവത്തിനു സ്തുതി.

**ദൈവദാസൻ മാർ ഈവാനിയോസ് തിരുമേനിയുടെ
 55-ാം ഓർമ്മപ്പെരുന്നാൾ**

അഭിവന്ദ്യ പിതാക്കന്മാരേ, വന്ദ്യ കോറെപ്പിസ്കോപ്പാമാരേ, റമ്പാന്മാരേ,
 ബഹു. വൈദികരേ, ശെമ്മാശ്ശുമാരേ, സന്യസ്തരേ, കർത്താവിൽ പ്രിയ
 വിശ്വാസികളേ!

പെന്തക്കോസ്താകാലത്തിന്റെ രണ്ടാം പകുതിയിൽ നമ്മുടെ സഭാ
 ജീവിതത്തിലും ആരാധനാജീവിതത്തിലും ചില സുപ്രധാന അനുസ്മര
 ണങ്ങൾ നാം നടത്തുന്നു. സമസ്ത ജനപദങ്ങളോടും രക്ഷയുടെ സുവി
 ശേഷം പ്രഘോഷിക്കുവാൻ ഭരമേല്പിക്കപ്പെട്ട ശ്ലീഹന്മാരുടെ ദൗത്യനിർവ്വ
 ഹണത്തിലൂടെ (മത്താ 28:20) സംജാതമായ സഭയിൽ ശ്ലീഹന്മാരെയും
 സഭാപിതാക്കന്മാരെയും നാം പ്രത്യേകം ഓർക്കുന്നു. ആഗോള സഭയിൽ
 പരിശുദ്ധ ശ്ലീഹന്മാരുടെ പെരുന്നാളുകൾ നാം ആഘോഷിക്കുമ്പോൾ മല
 കര സഭ അവളുടെ അസ്ഥിത്വത്തിന് നിദാനമായ ക്രിസ്തുശിഷ്യൻ
 മാർത്തോമ്മാശ്ലീഹായേയും മറ്റ് പിതാക്കന്മാരെയും സ്മരിക്കുന്നു. ശ്ലീഹാ
 നോമ്പിലൂടെ വിശുദ്ധ ശ്ലീഹന്മാരുടെ ഓർമ്മ പൊതുവേ ആചരിക്കു
 നതോടൊപ്പം യുദാശ്ലീഹായുടെയും ശ്ലീഹന്മാരിൽ തലവനായ മാർ
 പത്രോസിന്റെയും അപ്പസ്തോല പ്രമുഖനായ മാർ പൗലോസിന്റെയും

ഓർമ്മ നാം ആചരിക്കുന്നു. തുടർന്ന് വിശ്വാസത്തിൽ നമ്മുടെ പിതാവായ മാർത്തോമ്മാ ശ്ലീഹായുടെ ദുർഭരാനോ നാം കൊണ്ടാടുന്നു. പുനരെകൃത്യശുശ്രൂഷകരിൽ പ്രധാനിയായ വന്ദ്യ ചേപ്പാട്ട് ഫിലിപ്പോസ് റമ്പാന്റെയും പുനരെകൃത്യ സഹശില്പി ഭാഗ്യസ്ഥരണാർഹനായ മാർ തിയോഫിലോസ് തിരുമേനിയുടെയും ഓർമ്മയിൽ അനുഗ്രഹീതമായ മലങ്കര സുറിയാനി കത്തോലിക്കാസഭാ പുനരെകൃത്യ ശില്പിയും മലങ്കരസഭയുടെ രണ്ടാം അപ്പസ്തോലനുമായ ദൈവദാസൻ മാർ ഈവാനിയോസ് മെത്രാപ്പോലിത്തായുടെ ഓർമ്മ ആചരിക്കുന്നു.

“ക്രിസ്തു നൽകിയ ദൗത്യം അപ്പസ്തോലന്മാർ വിശ്വസ്തതയോടെ നിറവേറ്റി തങ്ങളുടെ പ്രസംഗം വഴിയും മാതൃക വഴിയും കല്പനകൾ വഴിയും അവർ ക്രിസ്തുവിന്റെ വാക്കുകളിൽനിന്നും പ്രവർത്തികളിൽനിന്നും സമ്പർക്കത്തിൽനിന്നും സ്വീകരിച്ചവയോ അഥവാ പരിശുദ്ധാത്മാവിന്റെ പ്രചോദനത്തിൽനിന്നും പഠിച്ചവയോ ആയ കാര്യങ്ങൾ മറ്റുള്ളവർക്ക് കൈമാറി. ഇതേ കൃത്യം തന്നെയാണ് പരിശുദ്ധാത്മാവിന്റെ നിവേശനത്തിൽ രക്ഷയുടെ സന്ദേശം ലിഖിത രൂപത്തിലാക്കിയ ആ അപ്പസ്തോലന്മാരും അവരോട് ബന്ധപ്പെട്ടവരും ചെയ്തത്” (രണ്ടാം വത്തിക്കാൻ കൗൺസിൽ, ദൈവാവിഷ്കരണം 7). ഇക്കാരണത്താൽ തന്നെയാണ് നാം നമ്മുടെ പരിശുദ്ധ കുർബാനയിൽ ഇപ്രകാരം പ്രാർത്ഥിക്കുന്നത്: “കർത്താവേ, വിശുദ്ധ പിതാക്കന്മാരുടെയും സത്യവിശ്വാസികളായ മല്പാന്മാരുടെയും കാലടികൾ പിന്തുടരുവാൻ ഞങ്ങൾക്ക് കൃപ നൽകണമേ. കൗശലത്താലോ ദുർവ്യാഖ്യാനത്താലോ, അവരുടെ സത്യോപദേശങ്ങളെ ഭേദപ്പെടുത്തുവാൻ ഞങ്ങൾക്കിടയാകരുതേ. പിന്നെയോ നിനക്ക് പ്രീതികരമായ നൈർമ്മല്യത്തോടും, നിഷ്കളങ്കതയോടുംകൂടെ നിന്റെ നേർവഴികളിൽ വ്യാപരിക്കുവാൻ ഞങ്ങൾക്ക് കൃപ നൽകണമേ” (പന്ത്രണ്ട് ശ്ലീഹന്മാരുടെ അന്നാഹുറ; 5-ാം തുബ്ദേനുശേഷമുള്ള പ്രാർത്ഥന).

മലങ്കരസഭാചരിത്രത്തിൽ സത്യോപദേശങ്ങളെ ഭേദപ്പെടുത്തിയ കാലയളവിൽ ദൈവത്തിന് പ്രീതികരമായ നൈർമ്മല്യത്തോടും നിഷ്കളങ്കതയോടും മാർത്തോമ്മാശ്ലീഹായാൽ സ്ഥാപിതമായ മലങ്കരസഭയെ നേർവഴിയിൽ നയിക്കുവാൻ ദൈവത്താൽ അയയ്ക്കപ്പെട്ട ദൈവദാസൻ മാർ ഈവാനിയോസിന്റെ 55-ാം ഓർമ്മപ്പെരുന്നാൾ നാം ഈ വർഷം കൊണ്ടാടുകയാണ്. മലങ്കര കത്തോലിക്കാസഭ വർഷംതോറും ആചരിക്കുന്ന അനുഗ്രഹീതമായ ഈ ഓർമ്മപ്പെരുന്നാൾ ക്രൈസ്തവ വിശ്വാസത്തിന്റെ നേരായ പാതയിലൂടെ ചരിച്ച് ആത്മീയ ചൈതന്യത്തിൽ വളരുവാൻ നമ്മെ സഹായിക്കുന്നു.

മലങ്കര കത്തോലിക്കാസഭ അവളുടെ ജീവിത വളർച്ചയിൽ മുന്നേറുമ്പോൾ അതിന്റെ കെട്ടുപണിയിലും, ശുശ്രൂഷാ ദൗത്യമേഖലകളിലും, മാനവ ഐക്യ ശുശ്രൂഷയിലും മാതൃകയായി നിലനിൽക്കാൻ ദൈവം

നമ്മുടെ സഭയെ അനുഗ്രഹിച്ചത് ദൈവദാസൻ മാർ ഈവാനിയോസ് തിരുമേനിയിലൂടെയാണ്. വേദാധിഷ്ഠിത ജീവിതത്തിന് പ്രാധാന്യം നൽകുന്ന ഭാരതസംസ്കാരവും ദർശനവും ഉൾക്കൊണ്ട് പ്രവർത്തിച്ച കർമ്മയോഗിയാണ് വന്ദ്യപിതാവ്. ദൈവസമ്പാദനത്തിനായി ജീവിച്ച ഈ കർമ്മയോഗി ദൈവസ്നേഹവും, സഹോദരസ്നേഹവും സഭാജീവിതത്തിൽ വളർത്തിയെടുത്തു. യഥാർത്ഥസത്യം തിരിച്ചറിഞ്ഞ് ആ സത്യത്തിലേക്ക് സഭാമക്കളെ കൊണ്ടുവരുന്നതിന് വന്ദ്യപിതാവിനുണ്ടായിരുന്ന ത്യാഗമനോഭാവം പ്രശംസനീയമാണ്.

വന്ദ്യപിതാവിനെ വിശുദ്ധനായി പ്രഖ്യാപിക്കാനുള്ള നിയമ നടപടികളുടെ ഭാഗമായി അദ്ദേഹത്തെ ദൈവദാസനായി പ്രഖ്യാപിച്ചുവല്ലോ. തുടർനടപടികൾ ത്വരിതമായി നടക്കുന്നതിന് നമുക്ക് പ്രാർത്ഥിക്കാം. വിശുദ്ധപദ നാമകരണ നടപടികളുടെ അടുത്തഘട്ടമായി, ദൈവദാസൻ ധീരോചിതമായ ദൈവസ്നേഹവും പുണ്യങ്ങളും തന്റെ ജീവിതത്തിൽ അഭ്യസിച്ചിരുന്നത് പഠിക്കുവാനായി ദൈവശാസ്ത്ര കമ്മീഷൻ, ചരിത്ര കമ്മീഷൻ, ദൈവദാസന്റെ സമകാലീനരായ ദുഷ്സാക്ഷികളിൽനിന്ന് സാക്ഷ്യം സ്വീകരിക്കുവാനുള്ള കോടതി എന്നിവ രൂപീകരിക്കുകയാണ്. തൽസംബന്ധമായ അറിയിപ്പ് സഭാവിശ്വാസികളേവർക്കും അധികം താമസിയാതെ നൽകുവാൻ സാധിക്കുമെന്ന് ഞാൻ കരുതുന്നു. ഇതോടൊപ്പം ദൈവദാസന്റെ നാമകരണ നടപടികൾക്കായി പോസ്റ്റലേറ്റർ സമർപ്പിച്ച കാനോനിക അപേക്ഷ ഞാൻ പ്രസിദ്ധീകരിക്കുന്നതാണ്. കൂടാതെ നാമകരണ നടപടികൾ റോമിലെ പരിശുദ്ധ സിംഹാസനത്തെ രേഖാമൂലം അറിയിക്കുന്നതിനുള്ള ക്രമീകരണങ്ങൾ ചെയ്തുവരികയാണ്. നാമകരണ നടപടി ക്രമങ്ങളിൽ അതീവ താൽപര്യത്തോടെ നമ്മുടെ സഭാവിശ്വാസികളേവരും പ്രാർത്ഥനാപൂർവ്വം പങ്കുചേരുന്നുവെന്ന് എനിക്കറിയാം. അതിനായി ഞാൻ നിങ്ങളെ ഹൃദയപൂർവ്വം അനുമോദിക്കുകയും നന്ദി അറിയിക്കുകയും ചെയ്യുന്നു.

ദൈവദാസൻ മാർ ഈവാനിയോസിന്റെയും നമ്മുടെ സഭാതലവന്മാരായിരുന്ന അഭിവന്ദ്യ മാർ ഗ്രിഗോറിയോസ് തിരുമേനിയുടെയും സഭയുടെ പ്രഥമ കാതോലിക്കാബാവാ മോറാൻ മോർ സിറിൽ ബസേലിയോസിന്റെയും ഭൗതികശരീരം കൂടിക്കൊള്ളുന്ന കബർചാപ്പൽ വിപുലീകരിച്ച് നിർമ്മിച്ചുകൊണ്ടിരിക്കുന്നത് നമ്മുടെ വിശ്വാസികളേവരും അറിഞ്ഞിരിക്കുമല്ലോ. ദൈവദാസൻ മാർ ഈവാനിയോസിന്റെ കബറിടത്തിലേക്ക് തീർത്ഥാടനമായി വരുന്ന അനേകം വിശ്വാസികൾക്ക് സ്വച്ഛമായ പ്രാർത്ഥനാത്തരീക്ഷണം ഒരുക്കുന്നതിന് ഇത് സഹായിക്കുന്നു. ഈ ക്രമീകരണം നമ്മുടെ വ്യക്തിപരവും സഭാത്മകവുമായ ആത്മീയ വളർച്ചക്ക് ഉതകട്ടെ എന്ന് ഞാൻ പ്രത്യാശിക്കുന്നു. ഈ സംരംഭത്തിൽ ദൈവസ്നേഹത്തോടും ദൈവദാസന്റെ മാദ്ധ്യസ്ഥത്തിൽ അഭയം പ്രാപിച്ചും സഹായിച്ചു

എല്ലാ ദാനധർമ്മികളെയും ദൈവം സമൃദ്ധമായി അനുഗ്രഹിക്കട്ടെ എന്ന് ഞാൻ പ്രാർത്ഥിക്കുന്നു.

കഴിഞ്ഞ വർഷത്തെപ്പോലെ ഈ വർഷവും ഓർമ്മപ്പെരുന്നാളിന്റെ ഒരു കശുശൃംഷകൾ ജൂലൈ 1 മുതൽ 14 വരെ വൈകിട്ട് 5.30 മുതൽ പട്ടം സെന്റ് മേരീസ് കത്തീഡ്രലിൽ നടത്തുന്നതാണ്. പെരുന്നാട്ടിൽനിന്നും സഭയുടെ വിവിധ കേന്ദ്രങ്ങളിൽനിന്നും ആണ്ടുതോറും കബറികലേക്ക് നടത്തുന്ന പദയാത്ര ജൂലൈ 10-ാം തീയതി, വ്യാഴാഴ്ച, ആരംഭിക്കുന്നു. ഓർമ്മപ്പെരുന്നാൾ ദിനമായ ജൂലൈ 15-ാം തീയതി രാവിലെ 8.30ന് പദയാത്രികരെ കത്തീഡ്രൽ ദേവാലയ കവാടത്തിൽ സ്വീകരിച്ച് ഓർമ്മപ്പെരുന്നാൾ കുർബാനയും മറ്റ് ശൃംഷകളും ആരംഭിക്കുന്നതാണ്. ഓർമ്മപ്പെരുന്നാളിന്റെ എല്ലാ ആചരണങ്ങളിലും പങ്കുചേർന്ന് അനുഗ്രഹീതരാകുവാൻ സഭാ മക്കളേവരെയും ഞാൻ സാദരം ക്ഷണിക്കുന്നു. പതിനഞ്ചാം തീയതി കഴിഞ്ഞു വരുന്ന ഞായറാഴ്ച നമ്മുടെ സഭയിലെ എല്ലാ ദൈവാലയങ്ങളിലും ആരാധനാകേന്ദ്രങ്ങളിലും വന്ദ്യപിതാവിനുവേണ്ടി ധൂപപ്രാർത്ഥന നടത്തേണ്ടതാണ്. അനേദിവസം വന്ദ്യപിതാവിന്റെ ഫോട്ടോ അലങ്കരിച്ച് ദൈവാലങ്ങളിൽ വയ്ക്കുന്നത് ഏറെ അഭികാമ്യമാണ്.

“നിങ്ങളോട് ദൈവവചനം പ്രസംഗിച്ച നിങ്ങളുടെ നേതാക്കന്മാരെ ഓർക്കുവിൻ. അവരുടെ ജീവിതചര്യയുടെ ഫലം കണക്കിലെടുത്ത് അവുടെ വിശ്വാസം അനുകരിക്കുവിൻ. യേശുക്രിസ്തു ഇന്നലെയും ഇന്നും എന്നും ഒരേ ആൾ തന്നെയാണ്” (ഹെബ്രോ 13:7-8). നമ്മുടെ ഓർമ്മപ്പെരുന്നാളുകളിലൂടെ ഈ ദൈവവചനം നമ്മിൽ നിറവേറട്ടെ! ആയത് ദൈവമാതാവായ പരി. കന്യകാമറിയത്തിന്റെയും, അപ്പസ്തോല സമൂഹത്തിന്റേയും, വിശിഷ്ട നമ്മുടെ പിതാവായ മാർത്തോമ്മാ ശ്ലീഹയുടേയും, സകല വിശുദ്ധരുടേയും പ്രാർത്ഥനകളാൽ തന്നെ, ആമ്മീൻ.

എന്ന്,
കർത്താവിൽ നിങ്ങളുടെ വിനീതശൃംഷിക

24.06. 2008
കാതോലിക്കെറ്റ് സെന്റർ
പട്ടം, തിരുവനന്തപുരം

മോറൻ മോർ ബസേലിയോസ് ക്ലീമീസ് കാതോലിക്കാബവാ
മലങ്കര സുറിയാനി കത്തോലിക്കാസഭയുടെ മേജർ ആർച്ചുബിഷപ്പ്

സ്വർഗ്ഗസ്ഥനായ ഞങ്ങളുടെ പിതാവേ..

N.B.: ഈ കല്പന അടുത്തുവരുന്ന ഞായറാഴ്ച വി. കുർബാനമദ്ധ്യേ നമ്മുടെ എല്ലാ പള്ളികളിലും, മിഷൻ കേന്ദ്രങ്ങളിലും, ആരാധനാ കേന്ദ്രങ്ങളിലും വായിക്കേണ്ടതാണ്.